

ថ្ងៃទី 7 ខែកុម្ភៈ ឆ្នាំ 2023

ជូនចំពោះ: XX

យើងមានសេចក្តីសោមនស្សរីករាយក្នុងការចែករំលែកថា ក្រុមប្រឹក្សាសិល្បៈសម្រាប់ទីក្រុងឡងប៊ិច (Arts Council for Long Beach) ត្រូវបានជ្រើសរើសជាអង្គការមួយក្នុងចំណោមអង្គការចំនួន 14 ដើម្បីគ្រប់គ្រង **កម្មវិធីក្រុមដែលមានភាពច្នៃប្រឌិតរដ្ឋកាលីហ្វ័រញ៉ា (California Creative Corps Program) ជាភូមិវិធីសាកល្បង ដែលផ្តល់មូលនិធិដែលបែងចែកទឹកប្រាក់ ចំនួន 60 លានដុល្លារតែម្តង សម្រាប់ក្រុមប្រឹក្សាសិល្បៈរដ្ឋកាលីហ្វ័រញ៉ា ដើម្បីបង្កើនសុខភាពសហគមន៍, យុត្តិធម៌បរិស្ថាន, យុត្តិធម៌សង្គម, និងលើកកម្ពស់សហគមន៍ជាក់លាក់, ជនពិការ, ឬ LGBTQIA2S+ ។ កម្មវិធីសាកល្បងនេះ គឺជាឱកាសមួយសម្រាប់អង្គការនានាក្នុងការពង្រីក និងបញ្ចូលកម្មវិធីថ្មីៗដែលសិល្បករមានការប្តេជ្ញាខ្ពស់នៅក្នុងអង្គភាពរបស់ពួកគេ ។**

ក្រុមប្រឹក្សាសិល្បៈសម្រាប់ទីក្រុងឡងប៊ិច នឹងរៀបចំសិក្ខាសាលាជាបន្តបន្ទាប់។ សិក្ខាសាលាជំនួយបច្ចេកទេសតាមអ៊ីនធឺណិតលើកទីមួយ គឺនៅថ្ងៃទី 16 ខែកុម្ភៈ វេលាម៉ោង 4 រសៀល។ សិក្ខាសាលាដែលចូលរួមដោយផ្ទាល់ នឹងធ្វើនៅបណ្ណាល័យ East LA County Library នៅថ្ងៃទី 18 ខែកុម្ភៈ ក្នុងភាពជាដៃគូជាមួយ The Queer Mercado ។ យើងសូមអញ្ជើញបេក្ខជនដែលមានចំណាប់អារម្មណ៍ទាំងអស់ ចូលរួមក្នុងសិក្ខាសាលានេះ។ នេះគឺជាឱកាសដ៏ល្អមួយ ដើម្បីស្វែងយល់បន្ថែមអំពីសិទ្ធិអាចដាក់ពាក្យបាន, ដំណើរការដាក់ពាក្យ, និងសួរនូវសំណួរផ្សេងៗ។ ដើម្បីកក់ឈ្មោះ: RSVP ចូលរួមក្នុងសិក្ខាសាលា សូមចូលទៅកាន់៖ <https://artslb.org/creative-corps/>។

តើខ្ញុំដឹងថាអង្គការរបស់ខ្ញុំ មានសិទ្ធិដាក់ពាក្យបានដោយរបៀបណា ?

យើងស្វែងរកអង្គការមិនរកប្រាក់ចំណូល ចំនួន 30 អង្គការ ដែលផ្តោតលើគោលដៅកម្មវិធី ដែលបានរៀបរាប់ខាងលើ ដើម្បីសហការជាមួយសិល្បករម្នាក់ៗ ឬក្រុមសិល្បករ លើគម្រោងដែលបានស្នើឡើងដែលមានរយៈពេលមួយឆ្នាំ។ លទ្ធផលនឹងជាការងារសិល្បៈដែលពាក់ព័ន្ធនឹងគោលដៅរបស់អង្គការ ដែលផ្តល់សេវាក្នុងសហគមន៍ដែលកង្វះខាតធនធាន និងដោះស្រាយលើគោលដៅកម្មវិធីមួយ ឬកម្មវិធីច្រើន។

ដើម្បីមានសិទ្ធិក្នុងការដាក់ពាក្យសុំ អង្គការត្រូវតែមានទីតាំងក្នុងខោនធី Los Angeles ឬ Orange County ហើយត្រូវបង្ហាញអំពីផលប៉ះពាល់នៅក្នុងសហគមន៍ដែលនៅក្នុងត្រីមាសទាបបំផុត នៃ [សន្ទស្សន៍សុខភាពរដ្ឋកាលីហ្វ័រញ៉ា \(California Healthy Places Index\)](#)។



អង្គការនានាដែលត្រូវបានជ្រើសរើសដោយក្រុមប្រឹក្សាសិល្បៈសម្រាប់ទីក្រុងឡុងប៊ិច សម្រាប់ការផ្តល់មូលនិធិនេះ នឹងទទួលបានជំនួយ ចំនួន \$30,000 ដុល្លារ ដើម្បីជួយក្នុងការចូលរួម និងជួយលើចំណាយប្រតិបត្តិការ។

ខ្ញុំជាសិល្បករ។ តើខ្ញុំដឹងថា ខ្ញុំមានសិទ្ធិដាក់ពាក្យបានដោយរបៀបណា ?

យើងកំពុងស្វែងរកសិល្បករ ឬក្រុមសិល្បករ ដើម្បីដាក់សំណើសុំគម្រោងដែលមានរយៈពេលមួយឆ្នាំនេះ ដោយសហការជាមួយអង្គការមិនស្វែងរកប្រាក់ចំណេញក្នុងមូលដ្ឋាន។ សំណើសុំគម្រោង ត្រូវតែមានលទ្ធភាពសម្របខ្លួនតាមឬជាមួយនឹងអង្គការជាច្រើន, ដោយសារថា យើងមិនធានាថាសិល្បករ នឹងត្រូវបានផ្គូផ្គងជាមួយអង្គការដែលខ្លួនចង់ជ្រើសរើស នោះឡើយ។

សិល្បករ និងក្រុមសិល្បករ ត្រូវតែមានទីតាំងនៅ, ធ្វើការជាមួយ ឬផ្តល់សេវាកម្មនៅក្នុងតំបន់ដែលមានត្រីមាសទាបបំផុត ដូចដែលបានរាយក្នុង [សន្ទស្សន៍សុខភាពរដ្ឋកាលីហ្វ័រញ៉ា \(California Healthy Places Index\)](#)។ សិល្បករដែលដាក់ពាក្យសុំ គួរតែមានទំនាក់ទំនងយ៉ាងរឹងមាំជាមួយសហគមន៍ដែលពួកគេកំពុងស្នើសុំឱ្យធ្វើការជាមួយ, ហើយការអនុវត្តសិល្បៈ គួរតែផ្តោតលើគោលដៅនៃកម្មវិធីមួយ ឬច្រើន។

សម្រាប់សំណើដែលបានជ្រើសរើស សិល្បករនឹងទទួលបានប្រាក់ឧបត្ថម្ភចំនួន \$50,000 ដុល្លារ។ លើសពីនេះ ពួកគេនឹងទទួលបានថវិកាសម្រាប់គាំទ្រដល់ការអនុវត្តគម្រោង និងការអភិវឌ្ឍន៍វិជ្ជាជីវៈក្នុងអំឡុងពេលនៃគម្រោងរយៈពេលមួយឆ្នាំ។

ថ្ងៃផុតកំណត់នៃការដាក់ពាក្យសុំ សម្រាប់អង្គការ គឺ ថ្ងៃទី 6 ខែមីនា ហើយថ្ងៃផុតកំណត់នៃការដាក់ពាក្យសុំសម្រាប់សិល្បករ គឺ ថ្ងៃទី 1 ខែឧសភា។ ដើម្បីកក់កន្លែងទុក ដើម្បីចូលរួមសិក្ខាសាលារបស់យើង ឬស្វែងយល់បន្ថែម សូមចូលទៅកាន់ <https://artslb.org/creative-corps/> ។

ដោយក្តីគោរព,
 Griselda Suarez
 នាយកប្រតិបត្តិ
 ក្រុមប្រឹក្សាសិល្បៈសម្រាប់ឡុងប៊ិច (Arts Council for Long Beach)